

Sáttmáli

millum

Havnar Arbeiðarafelag

og

Føroya Arbeiðsgevarafelag

Í gildi frá

1. mai 2016 til 1. mai 2018

Innihald

Høvuðssáttmáli	3-37
Protokollat um rúmliga arbeiðsmarknaðin	38-39
Lønarsáttmáli fyri fastlönt.....	39-43
Álitismannaskipan	43-49
Avtala um tøkni.....	49-52

§ 1

Hesin sáttmáli fevnir um arbeiðara-/serarbeiðarararki, sum fakliga eins væl og landafrøðiliga liggur innan øki hjá Havnar Arbeiðarafelag og Føroya Arbeiðsgevarafelag.

Grundløn og eykaløn

§ 2

Hesin sáttmáli fevnir um arbeiðara-/serarbeiðarararki, sum fakliga eins væl og landafrøðiliga liggur innan øki hjá Havnar Arbeiðarafelag og Føroya Arbeiðsgevarafelag.

§ 3

Fyri útgrevstur, uppruddan á byggiplássum, kolarbeiði, skitið og ónossligt arbeiði, sement-, beton-, stoypi-, jarnbindingar-, vatnbyggj-, asfalt-, tjøru-, grótarbeiði og arbeiði á sleipistøð at skrubba botn á skipi uttan og smyrjing av skipi uttan upp til lúnning og málingaarbeiði við sroytu á skipasmiðju, verður grundlønin 123,09 kr. um tíman + viðbót 0,29% um tíman.

§ 4

- a. Fyri arbeiði við gróttjóttrara, fyri passan av motorum, kompressarum, spølum og líknandi í samband við byggiarbeiði. Fyri passan av kranum. Fyri koyring við gaffiltruckum yvir 10 t, traktorum, dumparum og líknandi amboðum, so sum vegtrum-lum, hydrauliskum gravkúum og borivognum verður grundlønin 123,09 kr. um tíman + viðbót 3,35% um tíman.
- b. Fyri at løða og spreingja og gróttboran verður grundlønin 123,09 kr. um tíman + viðbót 5,19% um tíman.
- c. Fyri tunnilarbeiði verður grundlønin 123,09 kr. um tíman + viðbót 4,73% um tíman.
- d. Fyri at reinsa ketlar, vatntangar á skipi, oljutangar, lýsitangar og smeltitól og reinskan av kloakk og kjøli innan í skipi verður grundlønin 123,09 um tíman + viðbót 5,47% um tíman.

- e. (galdandi frá 1. Mai 2013) Fyri arbeiði við vandamiklum burturkasti á brennistøðum, vandamiklum evnum, sum krevja serliga verndarútgerð, t.s. asbest, umframt fyri upptak eftir vanlukkum og fyri reingerð, har servitan er kravd verður latin grundløn + viðbót 5,47% um tíman.

§ 5

Grundlønin hjá bilstjórum og gaffiltruckførarum fyri tey í § 2 nevndu arbeiðum og fyri at standa við spæl á skipi undir lossing verður 123,09 kr. um tíman + viðbót 1,17% um tíman. Grundlønin hjá bilstjórum og gaffiltruckførarum fyri tey í § 3 nevndu arbeiðum verður 123,09 kr. um tíman + viðbót 1,62% um tíman. Fyri koyring við kranvogni og tankvogni (við olju og bensin) verður grundlønin fyri tey í § 2 nevndu arbeiðum 123,09 um tíman + viðbót 3,59% um tíman, og fyri tey í § 3 nevndu arbeiðum verður grundlønin 123,09 kr. um tíman + 4,02% um tíman.

Protokollat:

Partarnir binda seg til í sáttmálaskeiðnum attaka upp samráðingar um at endurskoða skipanina við viðbótum í sáttmálanum. Partarnir eru samdir um, at skipanin skal nútímansgerast, og miðast skal ímóti, at skipanin gerst so einföld og liðilig, sum til ber.

Setanarskriv

§ 6

Setanarprógv verða givin sambært lögtingslóg um setanarprógv.

Ungdómur

§ 7

Ungdómar 14 ár fáa 50%, 15 og 16 ár fáa 75% av vaksnamannalønini. 17 ára gomul fáa fulla løn.

Yvirtíðarløn og frídagar

§ 8

Yvirtíðarlønin, eisini fyri akkordarbeiði, verður roknað soleiðis:

Tá normalarbeiðstíðin er kl. 07-16:

Frá kl. 16-20:	35%
Frá kl. 20-07:	60%

Tá normalarbeiðstíðin er kl. 08-17:

Frá kl. 17-21:	35%
Frá kl. 21-08:	60%

Tá normalarbeiðstíðin er kl. 09-18:

Frá kl. 18-22:	35%
Frá kl. 22-09:	60%

Leygardagar kl. 00-24: 65%
Sunn- og halgidagar frá kl. 00-24: 100%
Sama er galdandi fyri arbeiði, sum byrjar nevndu dagar, og heldur áfram um midnátt og til normalarbeiðstíðin tekur við aftur.

1. mai, jólaaftan og ólavsøkaaftan eru heilir frídagar. Flaggdagur, páskaaftan, hvítusunnuaftan, og nýggjárstaftan eru hálvir frídagar. Átrokandi arbeiði, sum verður gjørt 1. mai, jólaaftan, ólavsøkaaftan og eftir kl. 12 hesar

dagur, verður lönt við dupultari normalløn, so leingi halgan varar.

Sambært lóg nr. 353, 7. august 1922 er grundlógardagur hálvur frídagur.

Um arbeiði byrjar áðrenn kl. 4 á morgni verður ikki farið niður í lön, fyrr enn høvi hevur verið at fáa svøvn (við svøvn skilst at hava verið burtur frá arbeiði í 6 tímar, eisini um maður skiftir arbeiðspláss).

Arbeiðstíð, døgndrift og skiftisvakt

§ 9

1. Normalarbeiðstíðin er 40 tímar um vikuna, og skal vera 8 tímar um dagin frá mánadegi til og við fríggjadegi, og skal tann dagliga arbeiðstíðin liggja millum kl. 7 á morgni og til kl. 18 á kvøldi, hetta soleiðis sum partarnir á teimum einstøku arbeiðsplássunum semjast um.

Vanligur meiriluti á arbeiðsplássinum skal vera fyri hesum og atkvøðast skal við seðlum.

Er á arbeiðsplássinum gjørd semja um, at normalarbeiðstíðin skal liggja millum kl. 7 á morgni og kl. 16 á kvøldi, skal hetta vera galdandi fyri alt arbeiðsplássið.

Er á arbeiðsplássinum gjørd semja um, at normalarbeiðstíðin skal liggja millum kl. 8 á morgni og kl. 17 á kvøldi, skal hetta vera galdandi fyri alt arbeiðsplássið.

Er á arbeiðsplássinum gjørd semja um, at normalarbeiðstíðin skal liggja millum kl. 9 á morgni og kl. 18 á kvøldi, skal hetta vera galdandi fyri alt arbeiðsplássið.

Har eitt arbeiðspláss náttúrliga kann býttast upp í fleiri deildir, kunnu ymsar arbeiðstíðir avtalast millum arbeiðsfólkið saman við álitisfólkið og virkið, sum frávíkja normalarbeiðstíðini. Atkvøðast skal við seðlum. Hesar arbeiðstíðir skulu liggja millum kl. 07.00 og 18.00 og skulu stjórnirnar hjá feløgunum hava hesar avtalur, sum skulu vera skrivligar, til góðkenningar. Um feløginu ikki áðrenn 14. dagar hava fráboðað annað verða avtalurnar at meta sum góðkendar.

Um avtalað verður gjörd við arbeidsfólkið í einari serstakari deild um frávik frá normalarbeiðstíðini smb. omanfyrirstandandi, so skal nýggja arbeiðstíðin hjá hesum starvsbólki metast sum normalarbeiðstíð, soleiðis at arbeiðið uttan fyri hesa tíð verður roknað sum yvirtíð sambært grein 8.

Døgverðatíðin skal verða 1 tíma og skal liggja millum kl. 12 og 13. Verður arbeitt í døgverðatímanum, skal dupult normalløn verða goldin.

Kemst ásamt um aðrar etingartíðir, skal tó ongantíð verða meira enn 4 tímar millum hvønn verð. Verður arbeitt í døgverðatímanum sunnu- og halgidagar, skal gjaldast dupult sunnudagsløn. Tað verður onki goldið fyri mattíðirnar.

Varskógvað áðrenn døgverða:

Arbeidsformaðurin skal varskógva, tá ið mattíð er.

Verður arbeitt yvirtíð og varskógvað verður um hetta áðrenn døgverða, og farið verður

til náttverða, skal náttverðatímin liggja millum kl 18-19.

Um ikki verður farið til náttverða, verður mattíðin, sum í hesum føri ikki skal verða styttri enn 20 min. og, sum skal liggja millum 17 og 19, ikki frádrigin, um byrjað verður aftur kl. 19.

Verður arbeitt longur enn til kl. 22 uttan at farið hefur verið til nátturða, verður yvirtíðarsatsurin frá kl. 21 at koma í gildi frá kl. 20.

Ikki varskógvað áðrenn døgverða:

Verður arbeitt yvirtíð og ikki verður varskógvað áðrenn døgverða, og farið verður til náttverða, skal náttverðatímin liggja millum 18-19 og verður ikki frádrigin um byrjað verður aftur kl. 19.

Verður arbeitt í náttverðatímanum skal dupult løn verða goldin.

Verður arbeitt longur enn til kl. 20 uttan at farið hefur verið til nátturða, verður yvirtíðarsatsurin frá kl. 21 at koma í gildi frá kl. 19.

Tað skal annars standa arbeiðsplássunum frítt at leggja døgurðatíman soleiðis, sum semja fæst um hetta, og har sum umstøður eru at eta í.

Við umstøðum skilst har, sum matarhøli eru at eta í og/ella har høvi er at keypa sær mat. Vanligur meiriluti á arbeiðsplássinum skal vera fyri hesum og atkvøðast skal við seðlum.

Verður arbeitt í døgurðatíðini skal dupult normalløn verða goldin. Verður arbeitt í døgurðatíðini sunnu- og halgidagar skal dupult sunnudagsløn verða goldin. Dupult løn verður bert goldin fyri ta avtalaðu døgurðatíðina.

Tað, sum døgurðatímin verður stytur, tekur yvirtíðin tilsvarendi fyrr við.

2. Døgndrift skal ganga í skiftum. Øll ídnaðarvirki, ið vanligu kunnu hava 3-skifti vakt, koma undir heitið døgndrift. Um døgndriftsarbeiði á fiskavirki røkkur styttri enn 3 samdøgur/2 samdøgur saman-

hangandi og á øðrum ídnaðarvirkjum styttri enn 5 samdøgur samanhangandi, verður hetta arbeiði avroknað sum vanlig arbeiði og goldið samsvarandi hesum, eisini hvat yvir- og náttíð viðvíkur.

Í døgndrift verður lønin henda:

Frá kl. 08-16 vanlig normalløn.

Frá kl. 16-24 vanlig normalløn + 4,58% um tíman.

Frá kl. 24-08 vanlig normalløn + 6,41% um tíman.

Røkkur arbeiði á fiskavirkjum styttri enn 3 samdøgur, men í minsta lagi 2 samdøgur, verður lønin henda:

Frá kl. 08-16 vanlig normalløn.

Frá kl. 16-24 vanlig normalløn + 7,32% um tíman.

Frá kl. 24-08 vanlig normalløn + 9,15% um tíman.

Hesar viðbøtur verða ikki prístalsviðgjørðar. Mattíð við døgndrift verður ikki frádrigin. Gongur døgndriftsarbeiðið um leygardagar, sunnu- og halgidagar, skal hetta avroknað

sum leygardagar, sunnu- og halgidagar, men kann hetta tó ikki bróta 3- og 5-samdøgursregluna.

Upplýsast skal 24 tímar frammanundan vaktarskifti byrjar. Um ikki fráboðað verður innan ásettu freistina, so skal gjaldast 1. yvirtíð tann dagin fyri hvørt arbeiðsfólk á vaktunum.

3. Á ídnaðarvirkjum kann arbeiði fara fram í 2 skiftum, 8 tímar hvørt, við nøkulunda eins stórum holdum, sum skiftast um vaktirnar hvørja viku.

Um skiftisvaktararbeiði á fiskavirkjum røkkur styttri enn 3 samdøgur/2 samdøgur samanhangandi og á øðrum ídnaðarvirkjum styttri enn 5 samdøgur samanhangandi, verður hetta at avrokna sum vanligt arbeiði og góldið samsvarandi hesum, eisini hvat yvir- og náttíð viðvíkur.

Við samráðing arbeiðaranna og arbeiðsgevaranna millum kann arbeiðstíðin leggjast millum kl. 07-24, og lønin verður henda:

1. holdið: Vanlig normalløn.
2. holdið: 1. mai 2007 verður viðbórin 8% av grundlønini.
 1. mai 2008 verður viðbótin 9% av grundlønini.
 1. mai 2009 verður viðbótin 10% av grundlønini.

Røkkur arbeiðið á fiskavirkjum styttri enn 3 samdøgur, men í minsta lagi 2 samdøgur, verður lønin henda:

1. holdið: Vanlig normalløn.
2. holdið: Vanlig normalløn + 8,75 kr. um tíman.

Henda viðbót verður ikki prístalsviðgjörd. Mattíðin verður ikki frádrigin fyri 2. holdið. Yvirtíð – um arbeitt verður meira enn 8 tímar á vaktini – við skiftisvaktararbeiði eins og sunnu- og halgidagsarbeiði verður góldið eftir § 9.

Sunnu- og halgidagar skulu ikki bróta 3- og 5- samdøgursregluna.

Har eitt arbeiðspláss náttúrliga kann býttast

upp í fleiri deildir, kann avtala verast um, at skiftivakt verður brúkt á einstøku deildini.

Avtalan verður gjørd millum arbeiðsfólkið saman við álitisfólki og virki. Atkvøðast skal við seðlum millum alt arbeiðsfólkið á virkinum og umboð fyri feløgini nevnd í sáttmálanum, skal vera hjástødd meðan atkvøtt verður. Stjórnin í felagnum skal hava hesar avtalar, sum skulu vera skrivligar, til góðkenningar.

Um felagið ikki hevur fráboðað nakað innan 14 dagar frá tí at avtalan er móttikin, verða avtalurnar at meta sum góðkendar.

Upplýsast skal 24 tímar frammanundan vaktarskifti byrjar. Um ikki fráboðað verður innan ásettu freistina, so skal gjaldast 1. yvirtíð tann dagin fyri hvørt arbeiðsfólk á vaktunum.

Álitisfólk

§ 10

Á hvørjum arbeiðsplássi hava arbeiðararnir rætt til at velja sær álitismann. Nærri reglur fyri álitismenn eru skrásettar í serligari skipan í millum feløgini.

b. Nevndarlimir í fakfelag hava rætt til frí frá arbeiði sínum í sambandi við nevndararbeiði, samráðingar og skeiðluttøku. Fráboðan skal gevast arbeiðsgevaranum beinanvegin, tá nevndarlimur fær fundarboð.

c. Viðvíkjandi uppsøgn av nevndarlimum í Havnar Arbeiðarafelag eru somu reglur galdandi, sum fyri álitisfólk.

Minsta arbeiðstíð

§ 11

Fyri eitt og hvørt arbeiði fær tann, sum luttekur í arbeiðnum, løn fyri í minsta lagið 2 tímar, sjálvt um arbeiði varir styttri. Somuleiðis fáa arbeiðsfólk, sum eftir tilsøgn møta til arbeiðis,

og arbeiðið ikki verður útint, lön fyrri 2 tímar, ella um arbeiðið byrjar aftaná eina ásetta tíð, lön fyrri ta tíð, tey hava bíðað.

Lønarútgjalding

§ 12

Arbeidslønir verða at gjalda eina ferð um vikuna. Um avtala verður gjord við avvarandi fakfelag (Havnar Arbeðarafelag), kann lønarútgjalding tó fara fram 14. hvønn dag/mánaðarliga. Við útgjalding skal vikuseðil fylgja við.

Arbeidsskaðar

§ 13

Stk.1 Kemur arbeiðsfólk til skaða undir arbeiði og tey sambært læknávátan eru óarbeiðsfør, verður goldið 20% av mistu arbeiðstíð upp til 10 dagar við 10% frá arbeiðsgevara og 10% frá arbeiðarafelag.

Stk.2 Verður løntakari, sum hefur arbeitt hjá sama arbeiðsgevara í meira enn 9 mánaðir út í eitt, óarbeiðsførur orsakað av einum

arbeiðsskaða, sum kann prógvast við læknávátan, hefur arbeiðsgevari, aftaná at tíðarskeiði í stk. 1 er endað, skyldu at rinda munin millum dagpeningaveitingina og vanligu lønina, sum løntakari hevði fingið útgoldna, um viðkomandi ikki fekk skaðan.

Gjaldskyldan hjá arbeiðsgevaranum stendur við inntil løntakari aftur er arbeiðsførur tó í mesta lagi í 4 mánaðir aftaná, at arbeiðsskaðin er hendur.

Verður løntakari, sum hefur arbeitt hjá sama arbeiðsgevara í meira enn 9 mánaðir út í eitt, óarbeiðsførur orsakað av einum arbeiðsskaða, sum kann prógvast við læknávátan, kann viðkomandi ikki sigast úr starvi fyrr enn 6 mánaðir, aftaná at arbeiðsskaðin er hendur. Hetta er tó bert galdandi, inntil løntakarinn aftur er arbeiðsførur. Sí eisini § 21.

Akkord og serarbeiðarar

§ 14

- a. Øll arbeiði kunnu gerast fyri akkord. Í fall akkordir verða gjørdar, hava stjórn Havnar Arbeiðarafelags og stjórn Føroya Arbeiðsgevarafelags rætt til at krevja tær til góðkenningar.

Protokollat úr semingsprotokollini:

Partarnir eru samdir um, at tørvur er á serarbeiðarasáttmála og vátta, at arbeiitt verður fram ímóti at fáa undirskrivað slíkan sáttmála skjóttast tilber.

Formaður

§ 15

Hvør arbeiðsgevari hevur rætt til at hava ein formann, sum ikki ger arbeiðsmanna-arbeiði, ið ikki nýtist at vera limur í nøkrum felag.

Lán av arbeiðsfólki

§ 16

Arbeiðsfólk, sum verður lánt frá einum

arbeiðsgevara til annan arbeiðsgevara, varðveitir starvsrættindi síni.

Vaktarhald

§ 17

Vaktarmenn á skipum við bryggju á nátt fáa eina viðbót fyri náttina, sum svarar til 7,5 vanligar tímalønir. Leygar- og sunnunátt er viðbótin tað sum svarar til 10 vanligar tímalønir. Náttin er frá kl. 21-08.

Har arbeiitt verður á vaktini umborð við øðrum enn sjálvum vaktararbeiðinum skal løn gjaldast vaktarmanninum samsvarandi ásetingunum í hesum sáttmála.

Tilkallivakt

§ 17a

Arbeiðari, sum hevur tilkallivakt, verður frá mánadegi til og við fríggjadag kl. 24.00 løntur við 13,73% um tíman. Eftir fríggjadag til vanliga arbeiðstíð mánamorgun verður arbeiðari løntur við 27,45% um tíman.

Verður arbeiitt í tilkallivakt, verður løn goldin sambært grein 8.

Tó skal henda áseting ikki føra við sær, at vaktargjöld eftir skipanum, sum nú eru í gildi, verða lækkað.

Barsilsfarloyvi

§ 18

Løntakari sum er settur í starv eftir hesum sáttmála eigur rætt til barsilsfarloyvi sambært galdandi lóggávu.

At røkja hægri starv

§ 19

Arbeidsfólk, sum eftir serligum boðum ella eftir frammanundan fastløgðum arbeidslagi fyríbils røkja hægri starv í 1 viku samfelt ella meira, eiga í hesum tíðarskeiði at verða lønt við somu løn, sum tann, sum tey avloysa fær, treytað av at tey yvirtaka tær arbeidssuppgávur, ið standast av hægri starvinum.

Farloyvi

§ 20

Arbeidsfólk, sum hevur starvast í 5 saman-

hangandi ár hjá sama arbeidssgevara, kann fáa farloyvi uttan løn, har tað ikki stríðir móti áhugamállum hjá arbeidssgevara. Arbeidssgevarin skal hava starv tókt, tá farloyvistíðin er farin.

Uppsagnir

§ 21

Í einum og hvørjum arbeiði, sum varar longur enn 3 mánaðir, verður fyri tímalønt arbeiði uppsagnarfrestin frá arbeidssgevara hendan

Minni enn 6 mdr. starvstíð: 5 arbeidssdagar.

Meira enn 6 mdr. starvstíð: 7 arbeidssdagar.

Meira enn 1 ára starvstíð: 10 arbeidssdagar.

Meira enn 2 ára starvstíð: 15 arbeidssdagar.

Meira enn 3 ára starvstíð: 20 arbeidssdagar.

Meira enn 5 ára starvstíð: 25 arbeidssdagar.

Uppsagnarfrestin frá arbeidara síðu verður hendan:

Meira enn 3 mánaðar starvstíð 5 arbeidssdagar

Meira enn 6 mánaðar starvstíð 7 arbeidssdagar

Hetta er tó ikki galdandi, tá steðgur kemur í arbeiði vegna rávørutrot ella veður.

Uppsøgnin skal vera skrivlig fyri báðar partar. Arbeidsgevari hevur, tá setanin hjá arbeidsfólkinum endar, skyldu at geva arbeidsfólkinum prógv um starvstíðina hjá arbeidsfólkinum.

Arbeidsgevari skal skrivliga grundgeva fyri uppsøgnini, um tann uppsagdi biður um tað. Grundgevingin kann bert verða kravd, um tann uppsagdi hevur verið starvssettur í minst 18 mánaðir.

Verður løntakari, sum hevur arbeitt hjá sama arbeidsgevara í meira enn 9 mánaðir út í eitt, óarbeidsførur orsakað av einum arbeids skaða, sum kann prógvast við læknaváttan, kann viðkomandi ikki sigast úr starvi fyrr enn 6 mánaðir, aftaná arbeids skaðin er hendir. Hetta er tó bert galdandi, inntil løntakarin aftur er arbeidsførur.

Limagjald, lívstrygging, eftirløn og eftirsitiløn

§ 22

Stk. 1. Fyrí at stuðla týðandi endamál hjá

Havnar Arbeidarafelag verður eitt gjald uppá 1,5% av lønini frádrigið, áðrenn hon verður útgoldin.

Gjaldið verður inngoldið av arbeidsgevaranum til Havnar Arbeidarafelag sambært manningarlísta og kontoavriti, samstundir sum lønin verður flutt.

Stk. 2. Til lívstrygging og onnur sosial endamál verður eitt gjald uppá 2,5% av lønini frádrigið, áðrenn hon verður útgoldin.

Gjaldið verður inngoldið av arbeidsgevaranum til Havnar Arbeidarafelag sambært manningarlísta og kontoavriti, samstundis sum lønin verður flutt.

Føroya Arbeidsgevarafelag fær útflyggja reglugerðir, sum verða gjørdar í sambandi við nýtsluna av framman fyrí nevnda prosentgjaldið.

Stk. 3. Arbeidsgevarar rinda umframt lønina 10% av arbeidslønini í eftirlønargrunn/skipan felagsins. Hetta prosentíð verður útgoldið í grunnin samstundis, sum lønin verður goldin.

Stk. 4. Tá arbeidsfólk, sum hevur verið í minsta

lagi 1 ár í starvi hjá verandi arbeiðsgevara, doyri, meðan honn/hon er í starvi, eigur eftirsitandi hjúnafelagi/sambúgví ella børn undir 18 ár, sum arbeiðsfólk hevur skyldu at upphalda, rætt til eftirsítiløn fyri tann mánaðin, tá viðkomandi doyri, og 3 mánaðir fram.

Fyri tímalønt verður lønin roknað sum miðaltalið av tí løn, sum er útgóldin av verandi arbeiðsgevara seinastu 12 mánaðirnar, sum viðkomandi hevur verið til arbeiðis.

Ósemjur og gerðarrættur

§ 23

Arbeiðsósemjur, tó ikki uppsøgn av galdandi sáttmála, verða gívnar eini 6-mannanevnd til avgerðar. Í hesi nevnd sita 3 úr hvørjum felag. Kemur henda nevnd ikki ásamt, verður av báðum pørtum valdur ein uttanveltaður maður (uppmáður). Í fall nevndirnar ikki semjast um uppmannin, verður uppmáðurin valdur av dómáranum, og verður avgerð hansara tikin til fulnar.

Eftirlønargrunnur og grundlønarhækking

§ 24

Arbeiðsgevarnir rinda 10% av arbeiðslønini í eftirlønargrunnin hjá Havnar Arbeiðs-manna-felag.

Hesi prosent verða útgóldin saman við lønini.

1. maí 2016 hækkar grundlønin 2,65 kr um tíman.

1. maí 2017 hækkar grundlønin 2,60 kr um tíman.

Hesar hækkingar eru eisini galdandi fyri sersáttmálar.

Stk. 2. Tey, sum hava nátt fólkapensíonsaldur, fáa ístaðin upphæddina, sum skuldi verið flutt sum eftirløn, útgóldna sum løn. Áðrenn upphæddin verður góldin, verða gjóld, sum skulu rindast samstundis sum lønin, tikin av upphæddini, soleiðis at útreiðslan hjá arbeiðsgevara verður óbroytt.

Viðmerking: Hin 1. januar 2014 svára hesi gjóld til 15,72% av tímalønini og 5,22% av mánaðarlønini. Gjóldini eru frítíðarløn/frítíðarískoyti, ALS-gjald, Barsilsgjald, gjald til Arbeiðsmarknaðareftirlønargrunnin og

gjald til Vinnusjúkugrunnin. Tað vil siga, at pr. 1. januar 2014 verða 8,56% løgd omaná lönina hjá tímaløntum og 9,4% løgd omaná lönina hjá teimum, sum halda feriu við lön.

Starvstíð

§ 25

Eftir 3 ára starvstíð verður viðbótin 1,25% av grundlønini.

Eftir 5 ára starvstíð verður viðbótin 2,50% av grundlønini.

Eftir 7 ára starvstíð verður viðbótin 3,25% av grundlønini.

Eftir 9 ára starvstíð verður viðbótin 4,00% av grundlønini. Henda viðbót er galdandi frá 1. mai 2013.

Eftir 11 ára starvstíð verður viðbótin 4,75% av grundlønini. Henda viðbót er galdandi frá 1. Mai 2017.

Arbeidsfólk hava rætt til at flyta starvstíð frá einum arbeidsplassi til annað, um tað ikki hevur verið burtur frá arbeidsoeki sínum longur enn 7 ár.

Til tess at fáa starvstíð frá nýggjum arbeids-

gevara skal arbeidsofolkið kunna um møguliga starvstíð frá øðrum arbeidsogevara við setan og í seinasta lagi, tá setanarprógvið verður undirskrivað.

Hjálparfólk

§ 26

Bilstjóri í føstum arbeiði, sum koyrir við fullum farmi, skal hava hjálparmann, tá ið hann heldur tað vera neyðugt. Undir lossing av koli og salti skal bilstjórin verða frittikin at arbeiða við.

Trukkar, ið verða nýttir í útiarbeiði á Eystaru Bryggju, skulu so hvørt sum teir verða útskiftir hava hús.

Limaskapur

§ 27

Stk. 1 Partarnir eru samdir um, at teir hava felags áhuga í, at allir arbeidsogevarar eru skipaðir sum limir í arbeidsogevarafeløgunum, og at øll arbeidsofólk eru skipaði sum limir í arbeidsmanna- og arbeidsokvinnufeløgunum.

Stk. 2 Arbeidsogevarafelagið arbeiðir fyri at

kunna arbeidsgevarar um teir fyrimunir, sum eru við limaskapi í arbeidsgevararafelag. Somuleiðis arbeiða arbeiðarafeløginu fyri at kunna arbeidsfólk um teir fyrimunir, sum eru við limaskapi í arbeidsmanna- og kvinnufeløgunum. Partarnir arbeiða fyri at tryggja at verandi sáttmálar verða hildnir. Arbeidsfólk og arbeidsgevarar hava skyldu at siga feløgun sínum frá, tá ið óskipaði arbeidsfólk ella arbeidsgevarar eru á arbeiðsplássinum.

Stk. 3 Um arbeidsgevari fær áheitan frá arbeiðarafelag um kunnandi tiltak á arbeiðsplássinum, skal ein slík áheitan viðgerast við vælvild, eins og arbeiðarafelagið skal virða, at dagliga arbeiðið ikki eigur at verða órógvað. Harafturat skal arbeidsgevari loyva arbeiðarafelag umvegis álitisfólk síni at lata arbeidsfólkum, bæði verandi og nýggjum, kunnandi tilfar um teir fyrimunir, sum limaskapur í fakfelag gevur.

Formaður/-kvinna

§28

Formaðurin í Havnar Arbeiðarafelag hevur rætt til farloyvi í í mesta lagi 6 ár uttan løn, og arbeidsgevarin skal hava starv tøkt, tá ið farloyvistíðin er av.

Reingerð

§29

Stk. 1 Um avvarandi fakfelag ikki metir, at ávíst reingerðararbeiði við vanligum arbeids-skjótleika kann fremjast innan teir tíðarkarmar, sum arbeidsgevarin hevur sett av til hetta arbeiði, kann fakfelagið krevja, at ein ráðgevi, við viðkomandi førleikum, vegna fakfelagið fær høvi at kanna hølir og arbeiðsgongdir fyri at eftirkanna arbeiðið sæð í mun til nevndu tíðarkarmar.

Umboð fyri arbeidsgevaran hevur rætt til at vera hjástatt, meðan kanningin fer fram.

Tá nevnda eftirkanning er farin fram, hevur ráðgevin rætt at krevja fund við arbeidsgevaran fyri at viðgera eina møguliga ósemju um nevndu tíðarkarmar.

Um ósemjan ikki verður loyst, kann fakfelagið krevja málið viðgjørt saman við Føroya Arbeiðsgevarafelag.

Allir upplýsingar, sum koma fram undir slíkari eftirkanning, skulu viðgerast í trúnaði.

Sama er galdandi um fakfelagið metir, at tær umstøður, sum avtalaðar eru fyri reingerðina ikki eru loknar, t.d at hølini ikki eru klár at gera rein.

Stk. 2 Fyri høvuðsreingering verður veitt eyka-viðbót uppá 9,15% um tíman.

Aðalfundur **§ 30**

Tá ið Havnar Arbeiðarafelag lýsir til aðalfund, skal alt arbeiði steðga tveir tímar undan lýstu fundum. Í serligum førum kann undantak gerast eftir nærri avtalu partanna millum.

Sáttmálasamráðingar **§ 31**

Tingingar um nýggjan sáttmála skulu byrja

seinast 8 dagar aftan á uppsøgn og fara fram, til sáttmáli er komin í lag ella semingsmaðurin (um slíkur er tilkallaður) sigur tingingarnar vera at enda komnar.

Notat:

Havnar Arbeiðarafelag vátta, at teir áðrenn næstu samráðingar vilja tillaga sín sáttmála, so hann samsvarar við sáttmálan hjá Føroya Arbeiðarafelag.

Arbeiðsklæðir og læknaváttan **§ 32**

Galdandi frá 1. oktober 2014

Á arbeiðsplássum, har serligur búni verður kravdur, hevur arbeiðsgevarin skyldu til at lata slíkan búna. Sama er galdandi fyri búna (fótbúna og klædnabúna), sum arbeiðsgevarin krevur bert verður brúktur á arbeiðsplássinum. Í seinna fòrinum er henda skylda tó ikki galdandi, fyrr enn arbeiðari hevur verið í arbeiði í 3 mánaðir.

Protokollat:

Partarnir virka fyri, at møgulig kravd læknaváttan fyri arbeiðararnar verður goldin av tí almenna.

Liðiligari sáttmálar**§ 33**

Sett verður nevnd við umboðum frá báðum pørtum at gera uppskot um arbeiði viðvíkjandi forskotnari tíð, og annars at gera sáttmálararnar liðiligari og meira tíðarhóskandi.

Hetta arbeiði skal verða liðugt til næstu samráðingar.

§ 34

Sáttmálapartarnir kunnu gera sínamilum avtalur, sum avmarkaðar eru til ávís øki og ávís arbeiðspláss. Hesar avtalur skulu vera skrivligar.

Lærilinga- og yrkisløninir**§ 36**

Stk. 1 Fyri læringar, sum eru undir Ll. nr. 94 frá 29.12.1998 um yrkisútbúgvingar við seinni

broytingum ella samsvarandi lóggávu, og sum starvast innan sáttmálaøkið, er læringalønin henda:

1. læruárið	32 % av yrkisløn
2. læruárið	40 % av yrkisløn
3. læruárið	45 % av yrkisløn
4. læruárið	55 % av yrkisløn

Fyri yvirarbeiði verða øll læruárin goldið grundløn + yvirtíðarløn sambært § 8 í høvuðs-sáttmálanum.

Stk. 2 Yrkislønin fyri tey, sum hava lokið útbúgvingina sambært stk. 1 er kr. 128,93 fyri tíman, og mánaðarlønin er kr. 22.347,44. Yrkislønin verður javnað eins og hjá yrkislærdum.

Yvirtíðarlønin er sum ásett í høvuðssáttmálanum, tó soleiðis at prosentini verða roknaði av yrkisløninum.

Protokollat:

Føroya Arbeiðarafelag/Havnar Arbeiðskvinnufelag/Havnar Arbeiðarafelag/
Klaksvíkar Arbeiðsmannafelag/Klaksvík-

ar Arbeidskvinnufelag og Føroya Arbeidsgevarafelag vátta við hesum, at um lóg ella kunngerð um upplæring/skeiðvirksemi, sum ikki kemur undir verandi lærlingaskipan í Ll. nr. 94 frá 29.12.1998 um yrkisútbúgvingar við seinni broytingum, verður sett í gildi, so skulu partarnir taka upp samráðingar um sáttmálaásetingar, sum skulu áseta lönina hjá teimum persónum, sum fara undir slíka upplæring ella á slík skeið.

Hendan avtalan kemur í gildi tann dag hon er skrivað undir, og fylgir høvuðssáttmálanum.

Tórshavn, 30. apríl 2003.

Sáttmálauppsøgn

§ 37

Hesin sáttmáli hevur gildi frá 1. mai 2016, og kann sigast upp av þertunum 4 mánaða ávaring til ein 1. mai, fyrstu ferð 1. mai 2018.

Tórshavn, tann 6. mai 2016

HAVNAR ARBEIÐARAFELAG

Hans Joensen, formaður

Jóhan Carl Dam, næstformaður

Martin Wennerstrøm

Heri Reynheim

Sakaris Hansen

FØROYA ARBEIÐSGEVARAFELAG

Kristoffur Laksá, samráðingarleiðari

Bergur Poulsen, formaður

Høgni Hansen, næstformaður

Jón Sigurdsson

Atli Gregersen

Fróði Magnussen

Bogi Jacobsen

Protokollat um rúmliga arbeiðsmarknaðin

Í sambandi við sáttmálasamráðingarnar 2007 millum Føroya Arbeiðsgevarafelag og Føroya Arbeiðarafelag, Havnar Arbeiðskvinnufelag, Havnar Arbeiðarafelag, Klaksvíkar Arbeiðskvinnufelag og Klaksvíkar Arbeiðsmannafelag vóru partarnir samdir um hetta protokollat um rúmliga arbeiðsmarknaðin.

Sum útgangsstøði eru partarnir samdir um, at yvirskipaða sosiala ábyrgdin liggur hjá landsstýri og løgtingi. Samstundis er tilknýti hjá einstaka borgarinum til arbeiðsmarknaðin av stórum týdningi sosialt og sálarfrøðiliga.

Partarnir meta, at í einum vælskipaðum samfelag eiga allir arbeiðsførir borgarar at hava møguleika at átaka sær arbeiðsuppgávur, sum liggja innan fyri teirra førleikakarm. Ti hevur tað týdning, at so nógvir borgarar sum gjørligt koma á og vera verandi á arbeiðsmarknaðinum. Arbeiðsmarknaðurin má vera liðiligur, soleiðis at so nógv sum gjørligt fáa arbeiði í boði gjøgnum alt arbeiðslívið uttan mun til førleika.

Partarnir eru samdir um at fremja starvssetanir av fólki við skerðum førleika. Hetta kann m.a. gerast so at hesir starvsbólkar fáa serliga tilgáðar setanartreytir. Við støði í vanligu ásetingunum í sáttmálanum eigur sostatt at bera til at lata arbeiði vera gjørt undir serligum treytum.

Lønarsáttmáli fyri fastlontar millum Havnar Arbeiðarafelag og Føroya Arbeiðsgevarafelag § 1

Arbeiðstíðin er 40 tímar ella 50 tímar um vikuna. Fyri arbeiðstíð omanfyri normaltíðina verður at gjalda yvirtíðarløn.

§ 2 Tímars vika Vanligt arbeiði Skiti og ónossligt arbeiði

Arbeiðarar	40	21.443	21.506
------------	----	--------	--------

Arbeiðarar	50	26.670	26.748
Bil- og gaffiltruckførarar	40	21.693	21.778
Bil- og gaffiltruckførarar	50	26.982	27.101
Bilstjórar á kranvognum, tankvognum (olja og bensin) og vognum við anhangara	40	22.209	22.301
Bilstjórar á kranvognum, tankvognum (olja og bensin) og vognum við anhangara	50	27.628	27.742

Mánaðarlønirnar við 40 tíma viku og 50 tíma viku verða reguleraðar við somu broytingum í grundlønini sum í høvuðssáttmálanum faldað við ávíkavist 173,33 og 216,67 tímar um mánaðin. Mánaðarlønin verður roknað í heilum krónum.

Lønin skal verða á konto hjá løntakara i seinasta lagi seinasta yrkadag í mánaðinum.

§ 3

Ungdómar 14 ár fáa 50%, 15 og 16 ár 75% av

vaksnamannalønini bæði fyrri normal-og yvir-tíð. 17 ára gomul fáa fulla løn.

Ásetingar í sambandi við sjúku

§ 4

Verður arbeiðari, sum er settur sambært hesum sáttmála, orsakað av sjúku, sum gevur honum rætt til dagpening sambært lóg um dagpening, ikki førur fyrri at gera sítt arbeiði, rindar arbeiðsgevarin munin millum tað, ið arbeiðarin fær útgoldið av dagpeningi, og tað hann vildi havt fingið í løn í starvinum. Veitingin frá arbeiðsgevara stendur bert við í ein mánað.

§ 5

Arbeiðarar við døgndrift við 3 skifti vakt verða løntir soleiðis:

Fyri 6 dagar verður lønin sum fyrri 50 tíma viku.

Fyri 5 dagar verður lønin sum fyrri 40 tíma viku.

Fyri fastlönt arbeiðsfólk er uppsagnarfreistin frá arbeiðsgevara síðu:

upp til 6 mánaða starvstíð:

1 mánaði til ein 1. í mánaðinum,

frá 6 mðr. til 2 ára starvstíð:

2 mánaðir til ein 1. í mánaðinum,

meira enn 2 ára starvstíð:

3 mánaðir til ein 1. í mánaðinum

Uppsagnarfreistin við uppsøgn frá arbeiðs-
fólkinum:

1 mánaði til ein 1. í mánaðinum.

Uppsøgnin skal vera skrivlig fyrri báðar partar.

Tórshavn, tann 6. mai 2016

HAVNAR ARBEIÐARAFELAG

Hans Joensen, formaður

Jóhan Carl Dam, næstformaður

Martin Wennerstrøm

Heri Reynheim

Sakaris Hansen

FØROYA ARBEIÐSGEVARAFELAG

Kristoffur Laksá, samráðingarleiddari

Bergur Poulsen, formaður

Høgni Hansen, næstformaður

Jón Sigurdsson

Atli Gregersen

Fróði Magnussen

Bogi Jacobsen

ÁLITISMANNASKIPAN

1. Á arbeiðsplássum har 5 ella fleiri fólk eru í vinnu, kunnu tey velja sær álitisfólk fyrri 2 ár ísenn.
Bert fólk við føstum tilknýti til arbeiðs-
plássíð, tímalønt ella fastlønt, kunnu verða
vald til álitisfólk.
2. Á arbeiðsplássum har 20 ella fleiri fólk eru í vinnu, kunnu tey harafturat velja sær eitt trivnaðarumboð, tó uttan at hesi eru fevnd av verjuni í pkt. 10 og pkt. 11.
3. Álitisfólk skulu hava neyðuga kunning um tiltøk, sum ætlanin er at fremja, og sum kunnu hava ávirkan á arbeiðsumstøður.
4. Arbeiðsgevarin og nevndin í avvarðandi

yrkisfelag skulu hava skrivliga fráboðan um, hvørji eru vald sum álitisfólk og trivnaðarumboð.

5. Partarnir eru samdir um, at arbeiða fyri best møguligum trygdar- heilsu- og trivnaðarviðurskiftum á arbeiðsplássunum. Endamálið er at skapa trygd, trivnað og menning á arbeiðsplássinum og stimbra áhugan hjá starvsfólkinum og leiðslu fyri teimum arbeiðsuppgávum, sum áliggja. Viðvíkjandi trygdar- og heilsuviðurskiftum verður víst til galdandi arbeiðsumhvørvislóg. Leiðsla og starvsfólk skulu í felag miða eftir, at tey krøv, sum frammanfyri eru sett til heilsuumstøður og trivnaðarviðurskifti, verða rokkin.

Heilsu- og trivnaðarpolitikkur fyri arbeiðspláss.

Arbeiðsgevarar skulu bera so í bandi:

- At arbeiðsumstøðurnar eru soleiðis skip-

aðar, at minst møguligur vandi er fyri strongd millum arbeiðsbólkuni,

- At tiltøk verða framd, sum skulu tryggja gott samstarv millum leiðslu og arbeiðsfólk og millum arbeiðsfólkini sínámillum,
 - At happing ikki fer fram á arbeiðsplássinum,
 - At møgulig kærsmål um heilsu- og trivnaðarviðurskifti beinanvegin verða tikin upp, og verða viðgjørd millum leiðslu, álitisfólk og trygdarumboð,
 - At neyðug tiltøk verða framd fyri at bøta um viðurskiftini, um tað vísir seg at tey viðurskiftini, sum nevnd eru frammanfyri, ikki eru nøktandi.
 - At trivnaðarumboðini í arbeiðstíðini fáa høvi til at leggja til rættis sosial tiltøk, uttan lønarmiss, tó so at tað tarnar arbeiðnum sum minst. Hesi tiltøk kunnu eisini liggja uttanfyri arbeiðsplássíð.
6. Álitisfólkið skal bera fram klagur og tilmæli frá arbeiðsfeløgum til arbeiðsgevaran ella, um hann ikki er at hitta, so til umboð hansara.

Álitisfólkið hefur eisini átalurætt viðvíkjandi ótrygd á arbeidsplássinum, sí annars lögtingslóg nr. 58 frá 24. maí 1974.

Og eisini hefur álitisfólkið átalurætt viðvíkjandi málum, sum nevnd eru í 5 petti.

7. Um álitisfólk, tá samráðing er farin fram, ekki er komið til eina loysn við leiðsluna á arbeidsplássinum, sum arbeiðarnir kunnu góðtaka, skal málið beinanvegin leggjast fyrri viðkomandi fakfelag.

Álitisfólk og arbeiðarar kunnu ekki niðurleggja arbeiðið, fyrr enn nærri boð eru komin frá fakfelagnum

8. Álitisfólkið hefur rætt til at fáa frí at røkja uppgávor sínar sum álitisfólk. Skyldurnar hjá arbeidsfólkinum skulu fremjast soleiðis, at tað tarnar framleiðsluni sum minst. Leiðslan skal skjótast til ber hava boð um fráveruna.

Í hesum føri, eins og tá leiðslan boðsendir álitisfólki um mál, sum hava við arbeiðarar ella arbeiðsviðurskifti at gera, skal álitisfólkið fáa ta vanligu lønina fyrri ta tíð, tøy eru úr arbeiði.

9. Uppsagnartíðin hjá álitisfólki er uppsagnartíð sambært sáttmálanum, sum viðkomandi er sett/settur eftir + ein mánaði.

Uppsøgnin skal grundgevast og bert fremjast av ávísari neyðugari ørsøk. Stendst uppsøgnin av vinnuloysi er sama galdandi fyrri álitisfólk, sum fyrri vanligar arbeiðarar annars.

10. Verður ósemja um uppsøgn álitisfólksins, verður hon at viðgera eftir § 21 b. Tekur slík ósemja seg upp, skulu feløgini beinanvegin taka upp samráðingar, áðrenn farið verður til gerðarrætt.

Fastheldur arbeiðsgevarin uppsøgn sína hóast gerðarrættaravgerð, sum gongur honum ímóti, ásetur gerðarrætturin tað endurgjald, sum hann verður at rinda álitisfólkinum.

Støddin av hesum verður at áseta eftir teim fyriliggjandi umstøðunum, men kann tó ekki setast til meira enn 3 mánaðarlønir sambært sáttmálanum, sum viðkomandi er sett/settur eftir.

11. Álitisfólk skal fáa frí uttan løn til at luttaka

á skeiðum og øðrum fundum í sambandi við álitisfólkastarvið. Arbeiðsgevari skal skjótast til ber hava boð um fráveruna.

Tiltaksfólk fyri álitisfólk, sum skal vera á staðnum, tá álitisfólk hevur forfall, skulu virka undir somu treytum og hava somu sændir sum álitisfólkini.

12. Um so er, at arbeiðarnir semjast um at velja eitt nýtt álitisfólk, kann slíkt val fara fram sambært punkt 1 og 4.
13. Broytingar í hesi álitisfólkaskipan kunnu bert gerast í samband við sáttmálatingingar.
14. Um so er at ivamál taka seg upp viðvíkjandi hesi skipan, verða tey at leggja fyri gerðar-rættin sambært § 21 b í sáttmálanum millum feløgini.

HAVNAR ARBEIÐARAFELAG

Hans Joensen, formaður

Jóhan Carl Dam, næstformaður

Martin Wennerstrøm

Heri Reynheim

Sakaris Hansen

FØROYA ARBEIÐSGEVARAFELAG

Kristoffur Laksá, samráðingarleiarari

Bergur Poulsen, formaður

Høgni Hansen, næstformaður

Jón Sigurdsson

Atli Gregersen

Fróði Magnussen

Bogi Jacobsen

Avtala um tøkni

Millum

Føroya Arbeiðarafelag

Havnar Arbeiðskvinnufelag

Klaksvíkar Arbeiðskvinnufelag

Havnar Arbeiðarafelag

Og Føroya Arbeiðsgevarafelag/

Havnar Arbeiðsgevarafelag

er í dag gjørd henda avtala um tøkni:

§ 1

Um nýggj tøkni verður tikin í nýtslu á einum arbeiðsplássi, og henda tøkni væntandi kemur at hava við sær munandi ávirkan á arbeiðsgongdina og ella arbeiðsumstøðurnar hjá arbeiðsfólkinum, so skal arbeiðsgevarin skjótast til ber, og har hetta ber til minst 4 vikur áðrenn tøkni verður tikin í nýtslu, geva arbeiðsfólkinum neyva kunning um hesa tøkni og tær avleiðingar tøkni væntandi fer at hava við sær fyri arbeiðsfólkið.

§ 2

Arbeiðsgevarin hevur skyldu til at geva arbeiðsfólkinum neyðuga upplæring í nýtsluni av nýggju tøkni, áðrenn hon verður tikin í nýtslu.

§ 3

Arbeiðsgevarin skal kunna starvsfólki um broytingarnar, sum kunnu standast av nýggju

tøkni, um hon hevur við sær, at starvsfólk mugu sigast upp. Miðast skal ímóti at slik generell kunning fer fram í seinasta lagi 14 dagar áðrenn møguligar uppsøgnir kunnu koma uppá tal.

Sjálv uppsøgnin av arbeiðsfólkinum skal fara fram sambært teimum uppsagnarfrestum, sum ásettar eru í avvarandi sáttmála.

§ 4

Um arbeiðsgevarin, við fráboðan um nýggja tøkni sambært grein 1 og 3, kemur í vanda fyri at avdúka viðurskifti, sum álvarsliga kunnu skaða kappingarumstøðu hansara, so hevur hann ikki skyldu at boða arbeiðsfólkinum frá hesari tøkni fyrr enn tøkni eftir ætlan verður tikin í nýtslu

§ 5

Henda avtala kemur í gildi 1. mai 2005 og kann sigast upp saman við galdandi høvuðssáttmála.

Tórshavn tann 6. mai 2016

HAVNAR ARBEIÐARAFELAG

Hans Joensen, formaður

Jóhan Carl Dam, næstformaður

Martin Wennerstrøm

Heri Reynheim

Sakaris Hansen

FØROYA ARBEIÐSGEVARAFELAG

Kristoffur Laksá, samráðingarleiðari

Bergur Poulsen, formaður

Høgni Hansen, næstformaður

Jón Sigurdsson

Atli Gregersen

Fróði Magnussen

Bogi Jacobsen